

शिक्षा निदेशालय, राष्ट्रीय राजधानी क्षेत्र, दिल्ली सरकार
मध्यावधि परीक्षा, अभ्यास प्रश्न -पत्र
कक्षा -बारहवीं, अर्थशास्त्र (030)
सत्र - (2026-27)

निर्धारित समय : 3 घंटे

अधिकतम अंक - 80

सामान्य निर्देश :-

1. इस प्रश्न पत्र में दो खण्ड हैं-
खण्ड क: समष्टि अर्थशास्त्र (40 अंक)
खण्ड ख : भारत का आर्थिक विकास (40 अंक)
2. प्रश्नों के अंक प्रत्येक प्रश्न के सामने दिए गए हैं।
3. इस प्रश्नपत्र में केस स्तुत आधारित प्रश्न भी हैं।
4. प्रश्न संख्या 1-10 और प्रश्नसंख्या 18-27 वस्तुनिष्ठ प्रश्न हैं, जिनमें से प्रत्येक 1 अंक का है।
5. प्रश्न संख्या 11-12 और प्रश्न संख्या 28-29 अति लघु उत्तरीय प्रश्न हैं, जिनमें से प्रत्येक 3 अंक का है और जिनका उत्तर 60 से 80 शब्दों में दीजिए।
6. प्रश्न संख्या 13-15 और प्रश्न संख्या 30-32 लघु उत्तरीय प्रश्न हैं, जिनमें से प्रत्येक 4 अंक का है और जिनका उत्तर 80 से 100 शब्दों में दीजिए।
7. प्रश्न संख्या 16-17 और प्रश्न संख्या 33-34 दीर्घ उत्तरीय प्रश्न हैं, जिनमें से प्रत्येक 6 अंक का है और जिनका उत्तर 100 से 150 शब्दों में दीजिए।

प्रश्न सं.	खंड (क) समष्टि अर्थशास्त्र	अंक
1	स्टॉक चर के संबंध में निम्नलिखित में से सही कथन/कथनों की पहचान कीजिए: (i) इसे समय के एक विशिष्ट बिंदु पर मापा जाता है। (ii) इसे समय की एक अवधि में मापा जाता है। (iii) मुद्रा की पूर्ति स्टॉक चर का एक उदाहरण है। (iv) राष्ट्रीय आय एक स्टॉक चर है।	1
	(सही विकल्प का चयन कीजिए)	
	विकल्प: (A) (i) और (iii) (B) (ii) और (iv) (C) (i) और (iv) (D) (ii) और (iii)	
2	निम्नलिखित में से कौनसा कार्य एक केन्द्रीय बैंक का कार्य नहीं है :-	1
	(सही विकल्प का चयन कीजिए)	
	विकल्प: (A) मुद्रा जारी करना (B) जमा स्वीकार करना (C) मौद्रिक नीति का संचालन करना (D) विदेशी मुद्रा भंडार का प्रबंधन करना	
3	निम्नलिखित में से कौनसा समीकरण असत्य है :-	1
	(सही विकल्प का चयन कीजिए)	
	विकल्प: (A) $NDP_{FC} = GDP_{MP}$ - स्थिर पूँजी का उपभोग - निवल अप्रत्यक्ष कर (B) $NNP_{FC} = GNP_{MP}$ - स्थिर पूँजी का उपभोग - निवल अप्रत्यक्ष कर (C) $GDP_{MP} = NDP_{FC} +$ स्थिर पूँजी का उपभोग + निवल अप्रत्यक्ष कर (D) $NNP_{FC} = GDP_{FC} +$ स्थिर पूँजी का उपभोग + निवल अप्रत्यक्ष कर	

4 निम्नलिखित कथनों को ध्यानपूर्वक पढ़िए: 1

कथन 1: वास्तविक जीडीपी (Real GDP) को स्थिर कीमतों पर मापा जाता है।

कथन 2: मौद्रिक जीडीपी (Nominal GDP) में वृद्धि केवल सामान्य कीमत स्तर में वृद्धि के कारण हो सकती है।
(सही विकल्प का चयन कीजिए)

विकल्प :-

- (A) कथन 1 सत्य है तथा कथन 2 असत्य है।
- (B) कथन 1 असत्य है तथा कथन 2 सत्य है।
- (C) दोनों कथन सत्य हैं।
- (D) दोनों कथन असत्य हैं।

5 निम्नलिखित कथनों अभिकथन (A) और कारण (R) को पढ़िए तथा सही विकल्प का चयन कीजिए: 1

अभिकथन (A): मुद्रा, स्थगित भुगतानों के मान के रूप में कार्य करती है।

कारण (R): भविष्य में किए जाने वाले भुगतानों को मुद्रा के रूप में व्यक्त किया जा सकता है।
(सही विकल्प का चयन कीजिए)

विकल्प:-

- (A) अभिकथन (A) और कारण (R) दोनों सही हैं तथा कारण (R), अभिकथन (A) की सही व्याख्या है।
- (B) अभिकथन (A) और कारण (R) दोनों सही हैं, लेकिन कारण (R), अभिकथन (A) की सही व्याख्या नहीं है।
- (C) अभिकथन (A) सही है, लेकिन कारण (R) गलत है।
- (D) अभिकथन (A) गलत है, लेकिन कारण (R) सही है।

6 निम्नलिखित में से कौनसा हस्तांतरण आय का एक उदाहरण है? 1
(सही विकल्प का चयन कीजिए)

विकल्प :-

- (A) एक शिक्षक को प्राप्त वेतन
- (B) एक सेवानिवृत्त व्यक्ति को प्राप्त पेंशन
- (C) मकान मालिक को प्राप्त किराया
- (D) सार्वजनिक ऋण पर ब्याज

7 जब केंद्रीय बैंक खुले बाजार में सरकारी प्रतिभूतियों का विक्रय करता है, तो यह सामान्यतः – 1
(सही विकल्प का चयन कीजिए)

विकल्प :-

- (A) तरलता में वृद्धि करता है।
- (B) तरलता में कमी करता है।
- (C) मुद्रा की पूर्ति पर कोई प्रभाव नहीं।
- (D) व्यावसायिक बैंकों की नकदी को बढ़ाता है।

8 निम्नलिखित में से सही सुमेलित युग्म का चयन कीजिए: 1
(सही विकल्प का चयन कीजिए)

विकल्प :-

- (A) कर्मचारियों का पारिश्रमिक — किराया
- (B) परिचालन अधिशेष — मजदूरी
- (C) मिश्रित आय — स्व-नियोजित व्यक्तियों की आय
- (D) लाभांश — हस्तांतरण आय

- 9 सार्वजनिक वस्तुओं की विशेषताएँ होती हैं: - 1
(सही विकल्प का चयन कीजिए)
- विकल्प :-**
(A) प्रतिद्वंद्विता और अपवर्ज्यता
(B) गैर-प्रतिद्वंद्विता और गैर-अपवर्ज्यता
(C) केवल प्रतिद्वंद्विता
(D) केवल अपवर्ज्यता
- 10 वह बजट जिसमें सरकार का व्यय उसकी प्राप्तियों से अधिक होता है, कहलाता है: - 1
(सही विकल्प का चयन कीजिए)
- विकल्प :-**
(A) संतुलित बजट
(B) अधिशेष बजट
(C) घाटे का बजट
(D) तटस्थ बजट
- 11 आय विधि द्वारा राष्ट्रीय आय का आकलन करते समय ध्यान में रखी जाने वाली किन्हीं दो सावधानियों की व्याख्या कीजिए। 3
- 12 'सरकार आवश्यक वस्तुओं पर करों में कटौती कर सकती है, जबकि अवगुण वस्तुओं पर उच्च कर लगा सकती है।' सरकारी बजट के उद्देश्य की पहचान कीजिए और इसकी व्याख्या कीजिए। 3
- अथवा**
प्रत्यक्ष कर और अप्रत्यक्ष कर में किन्हीं तीन मान्य आधारों पर अंतर स्पष्ट कीजिए। 3
- 13 **निम्नलिखित अनुच्छेद को ध्यानपूर्वक पढ़िए और दिए गए प्रश्नों के उत्तर दीजिए: -**
- "एक छोटे से गांव में, रोहन 50 किलोग्राम गेहूँ के बदले एक जोड़ी जूते चाहता है। उसे एक मोची मिलता है, लेकिन मोची को मेज की आवश्यकता है, गेहूँ की नहीं। रोहन ऐसे व्यक्ति की तलाश में कई दिन बिताता है जिसके पास जूते हों और वह गेहूँ चाहता हो :- यह एक सामान्य माध्यम के बिना व्यापार की कठिनाई को रेखांकित करता है। अंततः, गाँव 'टोकन' की शुरुआत करता है जिसे हर कोई स्वीकार करता है, जिससे रोहन गेहूँ आसानी से बेचकर जूते खरीद लेता है।"
- प्रश्न :-**
- (1) उपरोक्त परिदृश्य में रेखांकित की गई समस्या की पहचान कीजिए। टोकन की शुरुआत से इस समस्या को हल करने किस प्रकार सहायक है? 3
(2) गाँव में टोकन को शुरू करने के दो अन्य लाभों का उल्लेख कीजिए। 1
- अथवा**
- 14 किसी देश के केंद्रीय बैंक के 'सरकार का बैंक एवं सलाहकार' कार्य का वर्णन कीजिए। 4
एक काल्पनिक अर्थव्यवस्था में, वर्ष 2025-26 में मौद्रिक GDP ₹12,000 करोड़ है और GDP अपस्फायक 150 है। 4
(आधार वर्ष = 100)। वास्तविक GDP की गणना कीजिए।
- 15 **निम्नलिखित जानकारी को ध्यानपूर्वक पढ़िए: -**
- "भारतीय रिजर्व बैंक की मौद्रिक नीति समिति (MPC) ने हाल ही में रेपो रेट को 50 आधार अंकों से बढ़ा दिया है। यह दर आज 5.40% पर है, जबकि रिवर्स रेपो रेट को 3.35% पर अपरिवर्तित रखा गया।"
- निम्नलिखित प्रश्नों के उत्तर दीजिए:**
- (i) उपर्युक्त गद्यांश में लिखित दो मौद्रिक नीतियों की पहचान तथा अंतर भी स्पष्ट कीजिए। 2
(ii) मौद्रिक नीति समिति द्वारा रेपो दर में वृद्धि के संभावित आर्थिक प्रभावों की व्याख्या कीजिए। 2

16

(A)

एक अर्थव्यवस्था में निम्नलिखित लेन-देन पर विचार कीजिए:

- (i) फर्म A, फर्म B को ₹30,000 मूल्य की मध्यवर्ती वस्तुएँ बेचती है।
- (ii) फर्म B, परिवारों को ₹50,000 मूल्य की अंतिम वस्तुएँ बेचती है।
- (iii) फर्म A, परिवारों को ₹20,000 मूल्य की अंतिम वस्तुएँ बेचती है।

बाजार कीमत पर सकल घरेलू उत्पाद (GDP_{MP}) की गणना कीजिए तथा मध्यवर्ती बिक्री को शामिल न करने का कारण बताइए।

6

अथवा

(B)

निम्नलिखित आँकड़ों से बाजार कीमत पर शुद्ध राष्ट्रीय उत्पाद (NNP_{MP}) की गणना कीजिए: -

6

क्रम संख्या	मर्दे	मूल्य (₹ करोड़ में)
i)	कर्मचारियों का पारिश्रमिक	500
ii)	परिचालन अधिशेष	250
iii)	मिश्रित आय	150
iv)	विदेशों से प्राप्त निवल कारक आय	20
v)	निवल अप्रत्यक्ष कर	60
vi)	स्थिर पूँजी का उपभोग	40

17

निम्नलिखित पाठ को ध्यानपूर्वक पढ़िए और नीचे दिए गए प्रश्नों के उत्तर दीजिए:

वार्षिक वित्तीय विवरण के प्रस्तुतीकरण के दौरान, वित्त मंत्री ने एक व्यापक आर्थिक पैकेज की घोषणा की जिसका उद्देश्य वर्तमान-संबंधी कल्याणकारी आवश्यकताओं को पूरा करने के साथ-साथ दीर्घकालिक घरेलू बुनियादी ढाँचे को बढ़ावा देना है।

बजट विवरण में आगामी वित्त वर्ष के लिए निम्नलिखित प्रमुख वित्तीय प्रावधानों पर प्रकाश डाला गया:-

- प्रावधान A** : राष्ट्रीय राजमार्ग, माल ढुलाई गलियारों और हाई-स्पीड रेलवे नेटवर्क के निर्माण के लिए ₹85,000 करोड़ का आवंटन।
- प्रावधान B** : कम आय वाले परिवारों के लिए खाद्य सुरक्षा सब्सिडी और स्वास्थ्य सहायता का विस्तार करने के लिए ₹45,000 करोड़ का आवंटन।
- प्रावधान C** : राज्य सरकारों को दिए गए पिछले ऋणों की वसूली के रूप में ₹12,000 करोड़, तथा चयन किए गए सार्वजनिक क्षेत्र के उद्यमों में सरकारी हिस्सेदारी के विनिवेश के माध्यम से जुटाए गए ₹25,000 करोड़।
- प्रावधान D** : पिछले ऋणों पर ब्याज भुगतान के लिए ₹60,000 करोड़ का अनुमानित व्यय।

विपक्ष ने प्रावधान D की आलोचना करते हुए कहा कि यह उत्पादक परिसंपत्तियों का निर्माण किए बिना या देनदारियों को कम किए बिना अर्थव्यवस्था पर एक संरचनात्मक बोझ डालता है। इस बीच, आर्थिक विश्लेषकों ने बताया कि यद्यपि सरकार का लक्ष्य राजकोषीय घाटे को नियंत्रण में रखना है, लेकिन ब्याज भुगतानों की उच्च मात्रा प्राथमिक घाटे को गंभीर रूप से प्रभावित करती है।

प्रश्न:

- (i) प्रावधान A और प्रावधान B को पूँजीगत व्यय और राजस्व व्यय में वर्गीकृत कीजिए। अपने वर्गीकरण का औचित्य सिद्ध कीजिए। 2
- (ii) पहचान कीजिए कि प्रावधान C के तहत जुटाई गई धनराशि राजस्व प्राप्तियों या पूँजीगत प्राप्तियों के अंतर्गत आती है। सरकारी राजस्व के स्रोत के रूप में विनिवेश, सरकार की परिसंपत्तियों को कैसे प्रभावित करता है, इसका आलोचनात्मक मूल्यांकन कीजिए। 2
- (iii) प्रावधान D के संदर्भ में राजकोषीय घाटे और प्राथमिक घाटे के बीच आर्थिक संबंध की व्याख्या कीजिए। सरकार की वर्तमान वित्तीय स्थिति के बारे में बड़े प्राथमिक घाटे का क्या संकेत मिलता है? 2

- 18 निम्नलिखित कथनों को ध्यानपूर्वक पढ़िए: 1
- कथन 1:** औपनिवेशिक सरकार ने भारत में आधारभूत ढाँचे का विकास स्वयं के प्रशासनिक और वाणिज्यिक हितों को पूरा करने के लिए किया।
कथन 2: औपनिवेशिक आधारभूत ढाँचे का विकास मुख्य रूप से भारतीय लोगों के कल्याण को अधिकतम करने के लिए किया गया था।
- (सही विकल्प का चयन कीजिए)
- विकल्प :-**
- (A) कथन 1 सत्य है और कथन 2 असत्य है।
 (B) कथन 1 असत्य है और कथन 2 सत्य है।
 (C) दोनों कथन सत्य हैं।
 (D) दोनों कथन असत्य हैं।
- 19 निम्नलिखित में से कौन-सी औद्योगिक नीति प्रस्ताव 1956 की विशेषता **नहीं** है? 1
- (सही विकल्प का चयन कीजिए)
- विकल्प :-**
- (A) औद्योगिक लाइसेंसिंग की शुरुआत
 (B) विदेशी निवेश पर अधिक प्रतिबंध
 (C) व्यापार और उद्योग का उदारीकरण
 (D) सार्वजनिक क्षेत्र को अधिक महत्त्व
- 20 निम्नलिखित कथनों को ध्यानपूर्वक पढ़िए: 1
- कथन 1 :** भारत में भूमि सुधारों का मुख्य उद्देश्य अधिक कर-संग्रह सुनिश्चित करने के लिए जमींदारों जैसे बिचौलियों के हितों की रक्षा करना था।
कथन 2 : भूमि की अधिकतम सीमा निर्धारण का प्राथमिक उद्देश्य भूमि के स्वामित्व का कुछ ही हाथों में संकेंद्रण को कम करना था।
- (सही विकल्प का चयन कीजिए)
- विकल्प :-**
- (A) कथन 1 सत्य है लेकिन कथन 2 असत्य है।
 (B) कथन 1 असत्य है लेकिन कथन 2 सत्य है।
 (C) दोनों कथन 1 और 2 सत्य हैं।
 (D) दोनों कथन 1 और 2 असत्य हैं।
- 21 ग्रामीण साख के लिए पुनर्वित्त सुविधाएँ (Refinance facilities) प्रदान करने हेतु कौनसा संस्थान जुड़ा हुआ है? 1
- (सही विकल्प का चयन कीजिए)
- विकल्प :-**
- (A) नाबार्ड (NABARD)
 (B) सेबी (SEBI)
 (C) सिडबी (SIDBI)
 (D) एग्जिम बैंक (EXIM Bank)

- 22 नियमित कृषि मंडियों (Regulated Agricultural Markets) के उद्देश्य के संदर्भ में निम्नलिखित में से कौनसा **असत्य** है:- 1
- (i) किसानों को शोषण से बचाना
(ii) लेन-देन में पारदर्शिता में सुधार करना
(iii) बाजार के आधारभूत ढाँचे को हतोत्साहित करना
(iv) कृषि विपणन में निष्पक्ष लेन-देन को सुनिश्चित करना
- (सही विकल्प का चयन कीजिए)
- विकल्प:**
(A) केवल (i)
(B) (ii) और (iii)
(C) केवल (iii)
(D) (iii) और (iv)
- 23 निम्नलिखित में से कौन-सी विशेषता औपनिवेशिक काल के दौरान भारत के विदेशी व्यापार की विशेषता **नहीं** थीं:- 1
- (सही विकल्प का चयन कीजिए)
- विकल्प :-**
(A) व्यापार नीतियों पर ब्रिटिश नियंत्रण
(B) प्राथमिक उत्पादों का निर्यात
(C) निर्मित वस्तुओं का आयात
(D) बड़े व्यापार घाटे का सृजन
- 24 भारतीय आर्थिक नियोजन में 'आधुनिकीकरण' के उद्देश्य को इनमें से कौनसा सबसे अच्छी तरह दर्शाता है :- 1
- (सही विकल्प का चयन कीजिए)
- विकल्प :-**
(A) नई तकनीक को अपनाना, जैसे कृषि में HYV बीज।
(B) अमीर और गरीब के बीच आय के अंतर को कम करना।
(C) प्रगतिशील सामाजिक दृष्टिकोण की ओर परिवर्तन जैसे लैंगिक भेदभाव।
(D) बेरोजगारी कम करने के लिए श्रम-गहन तकनीकों पर ध्यान केंद्रित करना।
- 25 जैविक खेती संबंधित है:- 1
- (सही विकल्प का चयन कीजिए)
- विकल्प :-**
(A) कृत्रिम रासायनिक आगंतों पर अधिक निर्भरता से।
(B) प्राकृतिक आगंतों और प्रथाओं के माध्यम से पारिस्थितिक संतुलन बनाए रखने से।
(C) फसल विविधीकरण के पूर्ण उन्मूलन से।
(D) केवल आनुवंशिक रूप से संशोधित (GM) बीजों के उपयोग से।
- 26 निम्नलिखित में से कौनसा मानव पूँजी निर्माण का एक स्रोत है:- 1
- (सही विकल्प का चयन कीजिए)
- विकल्प :-**
(A) शिक्षा और स्वास्थ्य पर व्यय
(B) केवल विलासिता के उपभोग पर व्यय
(C) वित्तीय संपत्ति की जमाखोरी
(D) कौशल विकास में कमी

- 27 निम्नलिखित कथनों अभिकथन (A) और कारण (R) को पढ़िए तथा सही विकल्प का चयन कीजिए: 1
- अभिकथन (A):** गैर-कृषि गतिविधियों और संबद्ध क्षेत्रों में कृषि विविधीकरण, ग्रामीण लोगों को धारणीय आजीविका प्रदान करने के लिए आवश्यक है।
- कारण (R):** ग्रामीण क्षेत्रों में कृषि गतिविधियाँ मुख्य रूप से खरीफ फसल के मौसम में केंद्रित होती हैं। अपर्याप्त सिंचाई सुविधाओं वाले क्षेत्रों में रबी फसल के मौसम के दौरान लाभकारी रोजगार मुश्किल हो जाता है।
- (सही विकल्प का चयन कीजिए)

विकल्प :-

- (A) अभिकथन (A) और कारण (R) दोनों सही हैं तथा कारण (R), अभिकथन (A) की सही व्याख्या है।
- (B) अभिकथन (A) और कारण (R) दोनों सही हैं, लेकिन कारण (R), अभिकथन (A) की सही व्याख्या नहीं है।
- (C) अभिकथन (A) सही है, लेकिन कारण (R) गलत है।
- (D) अभिकथन (A) गलत है, लेकिन कारण (R) सही है।
- 28 (A) औद्योगिक नीति प्रस्ताव, 1956 के अंतर्गत निजी क्षेत्र को नियंत्रित करने के किन्हीं तीन कारणों की व्याख्या कीजिए। 3
- अथवा**
- (B) 1950-1990 के दौरान भारत में अपनाई गई औद्योगिक रणनीति की किन्हीं तीन महत्वपूर्ण विशेषताओं की व्याख्या कीजिए। 3
- 29 'भारत में ऐतिहासिक रूप से कार्यबल में महिलाओं की भागीदारी पुरुषों की तुलना में कम रही है।' 3
- इस स्थिति के किन्हीं तीन कारकों पर चर्चा कीजिए।
- 30 (A) 3
- (i) "आर्थिक वृद्धि की उच्च दर स्वतः ही रोजगार में आनुपातिक वृद्धि सुनिश्चित नहीं करती है।" 3
- उपयुक्त कारणों सहित कथन का समर्थन या खंडन कीजिए।
- (ii) अनियत मजदूरी को परिभाषित कीजिए। 1

अथवा

(B) निम्नलिखित अनुच्छेद को ध्यानपूर्वक पढ़िए और दिए गए प्रश्नों के उत्तर दीजिए:

एक विकासशील अर्थव्यवस्था में, बड़ी संख्या में लोग कृषि और अन्य अनौपचारिक गतिविधियों में लगे हुए हैं। कभी-कभी, खेत में उत्पादित किए जा रहे उत्पादन के स्तर के लिए वास्तव में जितने श्रमिकों की आवश्यकता होती है, उससे अधिक श्रमिक कार्यरत होते हैं। यदि कुछ श्रमिकों को हटा भी दिया जाए, तो भी कुल उत्पाद अपरिवर्तित रह सकता है। यह स्थिति खुली बेरोजगारी (Open unemployment) से अलग है, जहाँ एक व्यक्ति काम करने के लिए इच्छुक और सक्षम है लेकिन उसे काम नहीं मिलता है। सरकार अक्सर कार्य के अवसर प्रदान करने और लोगों की आजीविका में सुधार के लिए रोजगार-सृजन कार्यक्रम चलाती है।

प्रश्न:-

- (i) उपरोक्त अनुच्छेद में वर्णित बेरोजगारी के प्रकार/प्रारूप की पहचान कीजिए। 1
- (ii) खुली बेरोजगारी से क्या तात्पर्य है? 1
- (iii) अर्थव्यवस्था में रोजगार के अवसर उत्पन्न करने के लिए सरकार द्वारा लागू किए गए किन्हीं दो कार्यक्रमों की व्याख्या कीजिए। 2

31 निम्नलिखित अनुच्छेद को ध्यानपूर्वक पढ़िए और प्रश्नों के उत्तर दीजिए:

ब्रिटिश औपनिवेशिक शासन के दौरान, सरकार द्वारा अपनाई गई आर्थिक नीतियाँ मुख्य रूप से भारतीय अर्थव्यवस्था के विकास की अपेक्षा इंग्लैंड के आर्थिक हितों के संरक्षण और संवर्धन पर केंद्रित थीं। भारत को कच्चे माल के आपूर्तिकर्ता और ब्रिटिश निर्मित औद्योगिक वस्तुओं के बाजार के रूप में बदल दिया। इस संपूर्ण अवधि के दौरान, भारत के विदेशी व्यापार ने एक बड़ा निर्यात अधिशेष उत्पन्न किया। हालांकि, यह अधिशेष घरेलू अर्थव्यवस्था के लिए भारी कीमत पर आया। घरेलू बाजार में खाद्यान्न, कपड़े और मिट्टी का तेल जैसी आवश्यक वस्तुएँ कठिनाता से उपलब्ध थीं। इसके अतिरिक्त, अधिशेष के कारण देश में स्वर्ण या चाँदी का कोई प्रवाह नहीं हुआ; अधिशेष का उपयोग ब्रिटेन में औपनिवेशिक कार्यालय के प्रशासनिक खर्चों, सैन्य खर्चों और अदृश्य मदों के भुगतानों को पूरा करने के लिए किया गया।

प्रश्न:

- (i) ब्रिटिश औपनिवेशिक नीतियों ने अंतर्राष्ट्रीय व्यापार में भारतीय अर्थव्यवस्था की क्या प्राथमिक भूमिका निर्धारित की थी? 1
- (ii) उस अवधारणा को परिभाषित कीजिए जिसमें भारत के निर्यात अधिशेष का उपयोग घरेलू आर्थिक विकास के बजाय ब्रिटिश औपनिवेशिक खर्चों के लिए किया गया। 1
- (iii) भारत के विदेशी व्यापार ढाँचे पर औपनिवेशिक सरकार द्वारा लागू की गई प्रतिबंधात्मक व्यापार और टैरिफ नीतियों के दो मुख्य परिणामों की संक्षेप में व्याख्या कीजिए। 2
- 32 उपयुक्त कारणों सहित बताइए कि निम्नलिखित कथन **सत्य** हैं या **असत्य**: 2
- (i) जैविक खेती के अंतर्गत, प्रारंभिक वर्षों में फसल की उपज आधुनिक कृषि की तुलना में अधिक होती है। 2
- (ii) भारत के कुल मत्स्य उत्पादन में समुद्री क्षेत्रों की तुलना में अंतर्देशीय स्रोत अधिक योगदान देते हैं। 2
- 33 (A) 3
- (i) "सूचना और संचार प्रौद्योगिकी (ICT) भारत को ज्ञान-आधारित अर्थव्यवस्था की ओर अग्रसर होने में मदद कर सकती है।" कथन का औचित्य सिद्ध कीजिए। 3
- (ii) मानव पूँजी निर्माण में मितव्ययी स्वास्थ्य सेवा (Affordable healthcare) की भूमिका स्पष्ट कीजिए। 3
- अथवा**
- (B) 3
- (i) मानव पूँजी निर्माण और आर्थिक वृद्धि के बीच संबंध स्पष्ट कीजिए। 3
- (ii) मीरा कृषि प्रशिक्षण में भाग लेती है, सिंचाई तथा फसल प्रबंधन की आधुनिक पद्धति सीखती है, जबकि रवि एक ट्रैक्टर खरीदता है लेकिन कोई नया कौशल हासिल नहीं करता। स्पष्ट रूप से मानव पूँजी में किसने निवेश किया? कारण सहित बताइए। 3
- 34 **निम्नलिखित अनुच्छेद को ध्यानपूर्वक पढ़िए और प्रश्नों के उत्तर दीजिए:**
- भारत के 1991 के आर्थिक सुधारों ने एक ऐसी अर्थव्यवस्था की ओर बदलाव का संकेत दिया जो अधिक बाज़ार-उन्मुख (market-oriented) और बाहरी दुनिया से जुड़ी हुई (Outward-looking) थी। सुधार की इस प्रक्रिया में औद्योगिक लाइसेंसिंग, व्यापार नीति और निजी क्षेत्र की भूमिका में बदलाव शामिल थे। इसका उद्देश्य दक्षता को बेहतर बनाना, प्रतिस्पर्धात्मकता और विश्व अर्थव्यवस्था के साथ एकीकरण था।
- प्रश्न :-**
- (i) वर्ष 1991 से शुरू किए गए उदारीकरण, निजीकरण और वैश्वीकरण (LPG) से जुड़े किन्हीं तीन प्रमुख उपायों की व्याख्या कीजिए। 3
- (ii) भारतीय अर्थव्यवस्था के लिए व्यापार उदारीकरण से होने वाले किन्हीं तीन अपेक्षित लाभों की व्याख्या कीजिए। 3